



2014 ел - Мәдәният елы

көн сулышы

## Самара өлкәсендә нәшер ителәчәк китапның бер бүлгә Нәдер Уразмәтовка багышланачак



**2014 елның Мәдәният елы дип игълан ителүе тарихыбызны барлау, үстерү юнәлешендә яңа мөмкинлекләр бирәчәк. Самара һәм Әлмәт төбәгә тарихчылары ике арадагы багланышларны ныгыту юнәлешендә эш башлады инде.**

Самара өлкәсенә Камышлы районы Иске Ярмәк, Гали авыллары, гомумән, туган як тарихына багышланган киң күләмле китапның бер бүлгә XVIII гасырда беренчеләрдән булып нефть тапкан һәм кара алтын эшкәртүгә нигез салган якташыбыз Нәдер Уразмәтовкә багышланачак. Бу көннәрдә Әлмәт дәүләт муниципаль хезмәт институты бинасында ике төбәк тарихчыларының чираттагы очрашуы булып узды. Өлгә чаралар Бөтендөнья Татар конгрессының Әлмәт бүлекчәсе тарафыннан оештырылды. Уку йортының ректоры, Татар конгрессының Әлмәт муниципаль районы оешмасы җитәкчесе Ильяс Салахов билгеләп узганча, ике төбәк арасындагы бәйләнешләрне давамлы итү өчен конгресс һәм бюро өгъзалары тарафыннан мөмкин булганчы барысы да эшләнәчәк.

Самара өлкәсе татарларының милли - мәдәни "Сәлам" газетасы мөхәррире Фәрит Шириязханов, Камышлы, Келәүле авыллары имам хатибы Габдулла Мөхәммәткерим, Әлмәттән туган як тарихын өйрәнүче, күп кенә китаплар авторы Роза Сәлмәнова, "Әлмәт энциклопедиясе" фондын оештыручыларының берсе Рафыйк Әмирханов, Нәдер Уразмәтов нәселә вәкиле Ландыш Нәдерова, элеккеге нефтьче, Колшәрип авылы тарихын өйрәнүче Булат Зәһиров бергәләп Нәдер Уразмәтов, ул чорларның тарихына бәйле булган яңа мәгълүматлары белән уртаклаштылар, өңгәме корып, фикер алыштылар.

Төбәк тарихи вакыйгаларга һәм шәхесләргә бай. Шуларның берсе - Яңа Нәдер авылына нигез салучы Нәдер Уразмәтов. Аның исеме XVIII гасырларда ук билгеле була һәм руда

сәнәгатьчәсе буларак, тарихка кереп калган. Нәдер Уразмәтовка 1730 елларда ук Зәй, Чирмешән, Шушма буйлары файдалануга бирелә. 1746 елда икенче ревизия вакытында беренче тапкыр Сок елгасы буендагы Нәдер авылында гомер сөргән Уразмәтов фамилиясе теркәлә. Өченче ревизия вакытында ул Әлмәт районының Яңа Нәдер авылына килеп төпләнә. Тарихчылар "Нәдер" исеме белән бәйләнешле биш авыл булуын дәлиллиләр. Бер Нәдер авылы - Лениногорск районының хәзерге Сугышлы авылы, икенчесе Чирмешән районы Шушма елгасы тирәләрендә була. Казан-Оренбург юлы өстендә дә андый исемле авыл була. Шунысы мөһим, Нәдер исемендәге авыллар табигый запаслар мул булган урыннарда урнашкан.

XX гасыр башында Яңа Нәдер авылында Нәдер Уразмәтов нәселеннән дворян дәрәжәсендә 20ләп вәкил яшәгән. Өч вәкиле Яңа Көшәр авылында көн күрә. Нәдер Уразмәтов үзе 1758 нче елда хәзерге Нәдер авылында вафат булган дип фаразлана. 2013 елның июнь аенда Яңа Нәдер авылында Нәдер Уразмәтов истәлегенә структур композиция ачылды.

Роза Сәлмәнова сүзләренә караганда, Әлмәт тарихы, Риза Фәхретдиннең 150 еллыгына багышланган китапта Нәдер Уразмәтовның нәсел шөжәрәсе бирелгән булган. Тарихи тикшеренүләр барышында хәзерге Самара өлкәсенә Иске Ярмәк, Гали авылларының да Бөгелмә өязенә кергәнлегә ачыклана. Нәдер Уразмәтов нәселә вәкилләре нәкъ менә өлгә авылларга нигез салып, төплөнәп яши башлайлар. Туганлык җепләре ике төбәк арасындагы бәйләнешләрне тагын да ныгытып, уртака ижади хезмәтләргә нигез булып тора. Самара өлкәсенә туган як тарихына багышланган китапта Нәдер Уразмәтов турындагы аерым бүлек өлгә хезмәтләренә нәтиҗәсенә бәйле.

2014 елда өлгә китап нәшер ителер, дигән ышаныч бар.

Фәрдия ХӘСӘНОВА

Яңа ел бәйрәмнәре алдыннан Әлмәт муниципаль районы башлыгы Мәжит Салихов Россия Эчке эшләр министрлыгының Әлмәт районы буенча бүлгә начальнигы, полиция полковнигы Дамир Гарипов һәм Федераль куркынычсызлык службасы идарәсенең ТР буенча Әлмәттәгә бүлгә начальнигы, полковник Владимир Зимин белән берлектә калабызның социаль учреждениеләрендә булдылар. Комиссия тикшерүе "Юбилейный" спорт сараеннан башланып китте. Биредә район башлыгы "Нефтяник" хоккей клубы генераль директоры урынбасары Альберт Шәфыйковка куркынычсызлык буенча сорауларын бирде. Монда бар да тәртиптә икәнлегә ачыкланды.

Алга таба комиссия 44 нче "Росинка" балалар бакчасына юл алды. "Полицияне чакырту өчен ашыгыч ярдәм чакырту кнопкасы, домофон эшли, видеокамералар булса, тагын да ышанычлырак булыр иде", - дигән гозерен белдерде бакча мөдире.

2 нче мәктәптә террорчылыкка каршы көрәш буенча стендлар каралды. Биредә шулай ук видеокамераларның кирәклегә ачыкланды.

Әлмәт автовокзалында полицейский тәүлек буена кизү тора. Монда металлодетектор урнаштыру зарур. Вокзалның периметры буйлап һәм бинаның эчке өлешендә 6 видеокамера урнаштырылган. Тагын 3 видеокамера кую күздә тотыла.

Соңгы тукталыш Әлмәт сәүдә үзәкләренә берсендә ясалды.

"Төплегенә гипермаркетта өч меңгә якын кеше булып китте. Шуңа күрә дә сәүдә үзәкләрендә куркынычсызлык югары дәрәжәдә булырга тиеш. Бәйрәмнәрдән соң җитәкчеләренә җыеп, тагын бер тапкыр бу турыда сөйләшү булачак өле", - дип асызыклады Дамир Гарипов.

\*\*\*

Әлмәт муниципаль районы башлыгы Мәжит Салихов "Көнбатыш капка" һәм "Яшьлек" микрорайоннарында төзәлгән килүче объектларны карап йөрде.

"Яшьлек" микрорайонындагы балалар бакчасы 260 урынга исәпләнгән. Биредә бетон стеналарны монтажлау буенча эшләр давам итә.

"Көнбатыш капка"дагы балалар бакчасы 270 урынга исәпләнгән. Объектны төзү федераль программа буенча узган елның февралендә башлап җибәрелгән иде.

Район башлыгы төзәлешне вакытында тәмамлауны күздә тотып, эшләрне ике сменада алып баруны оештыру зарурлыгын белдерде.

\*\*\*

Татарстан яшәү шартларының сыйфаты буенча Россия төбәкләре арасында дүртенче урынга чыккан. Беренче өчлектә Мәскәү, Санкт-Петербург шәһәрләре, Мәскәү өлкәсе урнашкан. Рейтинг халык саны, халыкның уртача хезмәт хакы күләме, яшәү шартлары, социаль инфраструктура объектларының булу-булмавы, сәламәтлек саклау һәм белем бирү сыйфаты, икътисади үсеш дәрәжәсе кебек күрсәткечләр нигезендә төзәлгән.

Дагыстан, Балкар, Бурятия, Ингушетия, Алтай, Тува республикалары исә "Кара исемлек"тә. Россиянең бу төбәкләрендә икътисад тотрыксыз. Нәтиҗәдә, биредә яшәү шартлары дәрәжәсе дә түбән.

\*\*\*

Әлмәтнең яшүсмерләр клублары Яңа ел каникулларынан соң үз эшен башлап җибәрделәр. 3 нче ТОСМСның "Спартак" яшүсмерләр клубында тәрбияләнүчеләр яңадан "Чародей" студиясенә җыелып иҗатка ирек бирде. Студия инде 11 ел эшли. Өлгә вакыт аралыгында олы тәҗрибә тупланган, зур җиңүләргә ирешелгән. Узган елгы бәйгә нәтиҗәләре буенча клуб "Кар бабай -2014" һәм "Чыршы-2014" шәһәр бәйгәсе җиңүчеләре булды. Шулай ук "Яңа ел мозаикасы" декоратив сәнгать бәйгәсендә дә призлы урыннарда лаек булды.

\*\*\*

Кулланучылар хокукларын күзәтүче Роспотребнадзор оешмасы сәламәтлеккә зыян сала алган ашамлыкларны ясаган, саклаган һәм саткан ширкәтләргә катырак җөзәләр бирү тәкдими белән чыкты. Идарә административ тәртипне бозу кодексына үзгәрешләр эзәрләгән. Рестораннар, барлар һәм кафеларга санитар нормаларны бозу, тикшерүләрдән баш тарту өчен акчалата җөзаны берничә мәртәбә арттыру каралган.

\*\*\*

6 январь төнендә һәм 7 январьдә барлык христианнар да Раштуа бәйрәмен билгеләп үттеләр. Төп тантаналар калабызның Казан кафедраль соборында булып узды. Дини йолаларны Әлмәтнең һәм Бөгелмәнең епископы Владыка Мефодий башкарды. Әлмәт муниципаль районы башлыгы Мәжит Салихов христианнарны изге һәм якты бәйрәм белән котлады, милли дуслык һәм тынычлык теләде. Җәмгыятьтә милләтләрнең дус һәм тату яшәүләре өчен барлык шартлар да тудырылуын бәян итте. Православие динендәгеләр өчен Казан кафедраль соборының, Петропавловск храмы каршында оешкан якшәмбе мәктәбенә, Рус Акташындагы, Югары Акташтагы, Тихоновкадагы, Ямаштагы, Яңа Михайловкадагы, Көләйдәге, Буга, Новотроицкидагы православие приходларының һәм башка дини храмнарның матур гына эшләп килүләре моның ачык мисалы булып тора.

Дингә тартылучыларның саны елдан-ел арта һәм яшь буынны тәрбияләүдә аның әһәмияте ныграк чагылыш таба.

\*\*\*

Татар теле һәм әдәбияты буенча Халыкара олимпиада уздыруның оештыру комитеты бәйгәнең Интернет-тест формасындагы беренче (сайлап алу туры) нәтиҗәләрен чыгарды. Интернет-тест формасындагы беренче (сайлап алу туры) 16-20 декабрь көннәрендә узды. Сайлап алу турында Әлмәт районы укучылары һәм студентлары да катнашкан иде. Габдрахман мәктәбеннән Диана Зәкиева, Кичүчтан Рамил Биңчәнтәев һәм Әлмәттән Ләйсән Йосыпова беренче җиңүчеләр исемлегендә.

Ф. ХӘСӘНОВА,  
Р. ИСМӨГҮЙЛЕВА